

மலர் 17

இதழ்!

தை - சீத்திரை 2013

விசுவாசத்தின் தீயமாகும் நாம் உலகினிருளினைப் போக்கவே


மறை அரும்பு

திருப்பார் சபை வெளியீடு



5/=





மெக்ஸ்வல் சீல்வா ஆண்டகை அவர்களின் ஆசிச் செய்தி...

நத்தார் காலமானது சிறுவர் உங்கள் உள்ளங்களில் மகிழ்சி பொங்கிவழியும் காலமாகும். நத்தாரை இன்னும் அர்த்தப்படுத்துவதாயின் இது மகிழ்ச்சி, அன்பு, நேசம், எதிர்ப்பார்ப்பு, பகிர்ந்துக்கொள்ளல், மன்னிப்பளித்தல் போன்ற உன்னத பண்புகளை அறிந்துக்கொள்ளக்கூடிய காலமாகும். இந்நத்தார் காலத்தில் எம் உடலை வருடிச் செல்லும் குளிர்க்காற்று எம் உடலையும் உள்ளத்தையும் ஆற்றுப்படுத்துவது போல் அதை எம் உள்ளத்தினுள் ஊடுறுவும் ஆன்மீக தென்றலாய் மாற்றிக்கொண்டு, உள்ளத்தினுள் புதைந்துக்கிடக்கும், சிறுவர்களாகிய எங்களை இயேசுவிடமிருந்து விலகச் செய்யும் தீமைகளை (செயல்களை) தூக்கியெறியவும் உபயோகப்படுத்திக்கொள்வோம். மகிழ்ச்சி, அன்பு, சமாதானம் ஆகியவற்றால் எம் இதயத்தை நிறைவாக்கி ஏனையோரையும் சமாதானத்தினால் நிரப்புவோம்.

அன்பின் பிள்ளைகளே நத்தார் முடிவடைவதோடு இன்னுமொரு புதிய பாடசாலை தவணையும் உங்களுக்கு ஆரம்பமாகின்றது. நிறைவடைந்த வருடத்தைப் பார்க்கிலும் இன்னுமொரு புதிய விடயத்தை இத்தவணையினுள் செய்வதற்கு நாம் பாலன் இயேசுவுக்கு வாக்குறுதியளிப்போம். பெற்றோருக்கு, ஆசிரியர்களுக்கு, பெரியோருக்கு கீழ்ப்படிந்து பாலகன் இயேசு கொண்டு வந்த சமாதானத்தை நீர் வாழும் சமூகத்தில் மற்றும் வகுப்பறையினுள் பறைசாற்ற உறுதிக்கொள்வோம். நீர் வாழும் சமூகம் மிகவும் பயங்கரமானதும் பலதரப்பட்டதுமாகும். தன்னை மகிழ்ச்சிப்படுத்தும் பிழையான செயல்களில் ஈடுபடாது பாலன் இயேசுவின் அன்பு, ஆசீரோடு உங்கள் வாழ்க்கை சாட்சியத்தினூடாக நண்பர் நண்பியர்களின் வாழ்வையும் ஒளிமயமாக்கி அவர்களும் இயேசுவின் அன்பை இன்னும் அதிகமாக உணர்ந்துக்கொள்ளக்கூடிய வகையில் மகிழ்ச்சியையும் அன்பையும் பெற்றுக்கொடுங்கள். மேலும் ஒவ்வொருவரையும் அன்புடன் ஏற்றுக்கொண்டு இயேசு கிறிஸ்துவின் நாமத்தினால் அவர்களை உங்கள் சகோதர சகோதரிகளாக ஏற்றுக்கொள்ளுங்கள்.

அன்று பெதலகேமில் எளிய மாட்டுக்கொட்டிவுக்கு வருகைத்தந்த இராஜக்கள் திவ்விய குமாரன் உலகில் உதித்துள்ளார் என்பதை மௌனமாக பறைசாற்றியது போல் இயேசுவின் அன்பை உணருகின்ற சிறார் நீங்களும் உலகெங்கிலும் மறையைப் பகிரும் சிறிய மறைத்தூதர்களாக மகிழ்ந்துள்ளீர்கள். உங்கள் மறைதூதர்ப் பணி நற்பலன் தந்து நீடித்திருக்க நான் சிறிய உங்களுக்காக இறைத்தந்தையிடம் மன்றாடுகின்றேன். உங்களுக்கு அர்த்தமுள்ள புதிய பாடசாலை தவணை அமைவதோடு இவ்வருடத்தினுள் சிறிய மறைதூதர்களாக இயேசுவைப் பற்றி உலகிற்கு எடுத்துச் சொல்லி நல்ல கீழ்ப்படிவுள்ள பிள்ளையாவதற்கு அருள் கிடைப்பதாக.

இனிய புத்தாண்டு நல்வாழ்த்துக்கள்! இறையன்னையின் அன்பும் பரிந்துரையும் என்றும் உங்களுக்கு உரித்தாகுக!

ஆயர். மெக்ஸ்வல் சீல்வா ஆண்டகை
கொழும்பு உயர் மறைமாவட்ட துணை ஆயர்.

விசுவாசத்தின் தீபமாகும் நாம்

உலகினிருளினைப் போக்கவே

என் அன்பின் மகனே, மகளே,

இம்முறை திருப்பாலர் மறைபரப்பு ஞாயிறு மற்றும் இவ்வுருடத்திற்குமேயான திருப்பாலத்துவ சபையின் கருப்பொருள் “விசுவாசத்தின் தீபமாகும் நாம் உலகினிருளினைப் போக்கவே” என்பதாகும். இக்கருப்பொருளின் ஒவ்வொரு சொல்லும் நீங்கள் நன்கு அறிந்தவையே. ஏனெனில் திருப்பாலர் சபை கீதத்தின் இரண்டாவது பந்தியின் முதல் வரியே அது. அப்படியாயின் நாம் அதனை பாடினால் மட்டும் போதாது, மாறாக இவ்வுருடம் முழுவதும் எமது வாழ்வால் வாழ்ந்துக்காட்டுவோம்.



எமது திருப்பாலர் சபை ஆரம்பத்தின் 25வது ஆண்டு நிறைவை நாம் அநுராதபுரி மறைமாவட்டத்தின் ஹிங்குரக்கொட பங்கில் சிறிய அளவில் கொண்டாடினோம். இனி உங்கள் மறைமாவட்டங்களிலும் இது கொண்டாடப்படும். அதற்கு ஆயத்தமாகும் வகையில் உங்கள் மறைமாவட்டத்தில், பங்கில், (உங்கள்) பங்கு திருப்பாலர் சபை முதலில் எவ்வாறு ஆரம்பிக்கப்பட்டது என்பதைப் பற்றி தேடி அறிந்துக்கொள்ளுங்கள். அதற்கான முன்னேற்பாடுகளையும் செய்யுங்கள்.

திருத்தந்தை 16ம் ஆசீர்வாதப்பர் 2012 ஜூன் 11ம் திகதியிலிருந்து 2013ம் ஆண்டு கார்த்திகை 24ம் திகதி வரையான காலப்பகுதியை “விசுவாசத்தின் ஆண்டாக” பிரகடனப்படுத்தியுள்ளார். ஆண்டவரிடமிருந்து எம் ஒவ்வொருவருக்கும் கிடைத்த விசேட கொடையாகிய தூய விசுவாசத்தை, இவ்வுருடத்தினுள் நாம் உற்சாகத்துடன் வாழ்வோமாக. எமது வாழ்வை ஒளிமிக்கதொன்றாக மாற்றிக்கொள்வதோடு எமது நண்பர்களின் வாழ்வையும் ஒளிமிக்கதாக மாற்றுவோம். அவ்வாறு செய்வதனுடாக நாம் வாழும் சமூகத்தை இருளிலிருந்து மீட்டுக்கொள்வோம்.

இவ்வுருடம் முழுவதும் உங்களுக்கேயான “மறை அரும்பு” சஞ்சிகையைப் பற்றியும் கவனத்தில் கொள்ளவும். விசுவாசத்தைப் பற்றிய உங்கள் செயற்பாடுகள் மற்றும் அனுபவங்களை எழுத்து மூலமாக ஏனையவர்களுடன் பகிர்ந்துக்கொள்ள இச்சஞ்சிகையை பயன்படுத்துங்கள். இயேசு ஆண்டவரைப் பற்றிய உங்கள் அனுபவங்களை கடிதமாகவோ, கவிதையாகவோ, கதையாகவோ அல்லது சித்திரமாகவோ உங்கள் சஞ்சிகைக்கு அனுப்புங்கள். உங்களுக்கேயான இச்சஞ்சிகையை இனி எதிர்வரும் காலங்களிலும் பாதுகாத்துக்கொள்ள ஆர்வம் காட்டுங்கள்.

உங்கள் அனைவருக்கும் இறையாசீரும் மரியன்னையின் பாதுகாவலும் உரித்தாகுக.

அருட்தந்தை, ரெஜினோல்ட் சபரமாத்

பாப்பிறை மறைபரப்புச் சபைகள்

தேசிய இயக்குனர்

கவிதைத் துளிகள்....

பெற்றோர்

அம்மா அன்னை மாதாவென்றும்
அப்பா தந்தை பிதாவென்றும்
அழைத்து மகிழும் சிறுவர் நாம்

தந்தை சொல்மிக்க மந்திரமில்லை
தாயில் சிறந்ததொரு கோயிலுமில்லை
தாய்த் தமிழில் புகழும் சிறுவர் நாம்

சின்னஞ்சிறிய பிள்ளைகள் நாம்
சீருடன் பெற்றோரை என்றும் மதித்து
அவர் சொல்லும் சொல்லை அமுத மொழியாய்
கொண்டு வாழும் சிறுவர் நாம்



N. மாக்கல்

தரம் - 5

நாயபெத்த பங்கு, பண்டாரவளை

வாழ்க்கை

தாயின் வயிற்றிலே பிறந்து
தகப்பனின் அரவணைப்பிலே வளர்ந்து
பெற்றோர் கஷ்டத்தின் பலனுக்கு படித்து
ஓர் இலட்சியத்தை அடைவதே வாழ்க்கை

வெற்றித் தோல்விகளை சகித்து
பெற்றோர் ஆசைகளை நிறைவேற்றி
சிட்டுக் குருவி போல பறப்பதே வாழ்க்கை

கடவுள் மீது நம்பிக்கை வைத்து
கடவுளாய் பெற்றோரை மதித்து
சுதந்திரப் பறவையாய் பறந்து
வாழ்வதே வாழ்க்கை!

இறைவனின் அன்பளிப்பு வாழ்க்கை!

பழனிவேல் வினோத்ராஜ்
தரம் - 7
நாயபெத்த பங்கு

பள்ளி எனும் இடத்தில் சந்தித்து
பாசத்தை பகிர்ந்து கொண்டு
ஒருவருக்கொருவர் உதவி செய்து
ஒருவர் மனதை ஒருவர் புரிந்துக் கொண்டு
வாழ்ந்த வாழ்க்கை
தொடருமா? மீண்டும் நடப்பா?

பழனிவேல் சிரோமி
தரம் 9
அன்னை வேளாங்கன்னி ஆலயம்



அம்மா

பத்து மாதம் பத்திரமாய்
கருவில் சுமந்தாய் அம்மா
அன்று நீ அடைந்த துன்பம்
நான் அறிவேன் அம்மா
உனது துன்பத்தை புறம் வைத்து
என்னை கல்வி கற்க வைத்து
பலர் போற்ற அன்பால் வளர்க்கின்ற
என் ஆசை அம்மாவே
நோய் என்னைத் தீண்டினாள்
துடிதுடித்து போவாயே
இரவெல்லாம் துயில் நீத்து
என்னை கண்மணி போல் பார்ப்பாயே
பிறப்பொன்று எடுத்தாலும்
அத்தனை ஜென்மங்களும்
நீ என் தாயாக வேண்டும் அம்மா!



யோ. நிறோசிகா
பெரியவிளான்,
இளவாளை.

நல்ல நல்ல மரங்கள்
நாம் வளர்க்கும் மரங்கள்
தின்ன இனிய கனிகள்
தினமும் எமக்குத் தருமே

நீண்டு வளரும் தென்னை
நீழல் தரும் ஆலமரம் பார்
ஆண்டு வளரும் பனையும்
ஆன பலன்கள் தருமே

மா, பலா மற்றும் வாழை
யாவும் தரும் முக்கணிகள்
தாவும் செடிகள் சூழ
தளிர்த்து வளரும் மரங்கள்

மரங்கள்

அ. தஸ்மினா
தரம் - 2
மல்வம் பங்கு

அன்னை மரியே

வைகாசியில் போற்றப்படும் அக்கையே
என் வாழ்நாள் முழுதும்
உம்மை போற்றும் வரம் தருவாயே
மலர் ஒன்று மலர் மண்கூக்கு
நீர் வளம் கொடுக்கும்
மங்கையர் மகம் மகிழ்வொடு வாழ
மரியக்கையே
எமக்கு வரம் தாராய்

சின்னப்பன் ஹேன் சிந்தியா
நாயபெத்த பங்கு
தே. கிருசாந்தினி
தரம் - 09

பெற்றோர்

பத்து மாதம் சுமந்து
பட்ட பாடும் மறந்து
பிள்ளைச் செல்வம் பிறக்க
கையில் எடுத்தால் என் அம்மா
எந்த நோய் எந்த கஷடம் வந்தாலும்
துடி துடித்து நிற்பாள் என் அம்மா
பன்முதல் இலட்சியம் இப்பார் மீது
நான் பெற்ற முதல் வரம் நீதானம்மா
உன்னைக் காப்பது என் கடமையல்ல
என் முதல் உரிமை.




இ. மரியலோஜினி
தரம் - 07

கூரிய உதயம்

மலர்கள் மலர்ந்திட
தங்கக் கதிர்கள் அழகுடன்
பாரெங்கும் வீசிட
மலர்ந்தது காலை பொழுது

சீறுவர்கள் பள்ளிச் செல்ல
பட்சிகள் உணவு தேட
வாகனங்கள் நிறைந்துச் செல்ல
வண்டுகள் தேன் குடித்திட
புலர்ந்தது காலை பொழுது

இருளென்னும் திசை நீக்கி
கீழ்வானில் ஒளி வீச
சேவல்கள் கூவிட
பகலவன் தோன்றினான்



வோ. நிலயம்
தரம் 6
புனித கென்றி அரசர் ஆலயம்
பூலனூர்.

யாழ் கடவுள்?

யார் கடவுள்?
என் கேள்விக்கு
பதில் படைத்தவனே

படைத்தவன் யார்?
பல மதங்கள் பாரினில்
உருப்பெற்றுக் கொண்டிருக்கின்றன
கல்லைக் கண்டாலும் கடவுள்
புல்லைக் கண்டாலும் கடவுள் ~ என்று
புலம்பிக் கொண்டிருக்கின்றது மனித இனம்



ஏய்.....!
நீயோ படித்தவன் தானே
பாரினில் நடப்பவைகளை
சில நிமிடம் நினைதுப்பார்
எது உண்மை எது பொய்யென்று தெரியுமா...?

உனக்கொரு கடவுள்
எனக்கொரு கடவுள் என்றால்
மதங்களின் எண்ணிக்கையே
இவ்வுலகத்தின் எண்ணிக்கையாகுமாடா?
உலகம் மட்டும் ஒன்று ~ ஆனால்
கடவுளும் மதங்களும் ஆயிரமாயிரம்
எது உண்மை....!
என்று யோசித்தால் உலகமும் ஒன்று
என்பதே உண்மை ~ அந்த
படைத்த கடவுள் யார் என்பதை
உன் வாழ்க்கையில் நீ தேடு அப்போது
உண்மை எது என்பது
உனக்குத் தெரியும்.....



யோ. டிலக்ஷன்
தரம் - 7
அந்தோனியார்
கோவிலடி பங்கு

நம்பிக்கை

நம்பிக்கை வெற்றியோடு வரும்....!
ஆனால், வெற்றி நம்பிக்கை
உள்ளவரிடம் மட்டுமே வரும்....!

முயற்சி

முடியும் வரை முயற்சி செய்
உன்னால் முடியும் வரை அல்ல
நீ நினைத்ததை முடிக்கும் வரை....

வாழ்க்கை

நாம் வாழும் வரை
நம்மை யாரும் வெறுக்கக் கூடாது
நாம் மறைந்த பின்பு
நம்மை யாரும் மறக்கக் கூடாது
அது தான் வாழ்க்கை...!

நிலவு

நான் உன்னைப் பார்க்கத் தான் வருகிறேன்
- ஆனால்
ஏனோ நான் போகும் வரை இமைகளை நீ
திறப்பதில்லை...!

அ. யூடிற் றொயிஸ்ரா
தரம் - 9
மன்/புனித சவேரியார் பெ.பா.

ஐஐ வெற்றியின் மகத்துவம் ஐஐ

அமைதியை தருவது வெற்றி
ஆர்வத்தை கொடுப்பது வெற்றி
இன்பத்தை தருவது வெற்றி
ஈழத்தில் எங்கு பார்த்தாலும் வெற்றி

உண்மை உள்ளது வெற்றி
ஊணத்தை களைப்பது வெற்றி
என் வாழ்வுக்கு அடித்தளம் வெற்றி
ஏழ்மைக்கு உதவுவது வெற்றி

ஐயம் நீங்கி வாழ்வது வெற்றி
ஒரே பயணத்தில் செல்வது வெற்றி
ஓடி ஓடி உழைத்திடும் வெற்றி
ஒளவியம் பேசாது வெற்றி

இ. யூட் திவ்வியராஜ்
தரம் - 5

ஐ நட்பு ஐ

காற்று இசையாகும்
நாம் வாசித்தால்
வார்த்தைகள் கவிதையாகும்
நாம் யோசித்தால்
இந்த உலகமே நட்பாகும்
நாம் நேசித்தால்

அ. மினோஜிகா
புனித அந்தோனியார் ஆலயம்
கரவெட்டி.

உள அமைதி தந்திரு பாலகா

பாவத்தில் விழுந்திட்ட மணக்குலத்தை
மணவுருவில் பிறந்து மீட்டிட்ட மணமகனே!
மண்ணாலகின் மானிடர் நமக்கு - உன் பிறப்பு
மன அமைதி தந்திட வேண்டும்

காலத்தின் சரிவுகளால் தடுமாறிவிட்ட எம்மவர்க்கு
கருத்தாக அமைய வேண்டும் உன் பிறப்பு
காயப்பட்டு மீளெழுந்த எம் உறவுகளுக்கு
உணர்றகோலாக உன் உதயம் மிளிர வேண்டும்

நம்மவரின் வருங்காலங்கள் வசந்தமாய் மலர்ந்திடவும்
வேதணையின் வடுக்கள் சிந்தை விட்டகலவும்
துன்பம் நீங்கி மகிழ்வின் நிறைவை காணவும்
அகத்தின் ஒளியாய் உதித்திரு மன்னவனே!

பெயரோடு மட்டும் செயலற்று நின்றுவிட்ட அமைதியல்ல
நிலையான வாழ்வளிக்கும் உன் அமைதி வேண்டும்
எம் மனக்குடிலில் அமைதியின் குழந்தையாய் பிறந்து உள அமைதி
தந்திரு எம் இனிய பாலகா!



யே. டெனிஸ்ரா
தரம் - 9
புனித. அந்தோனியார் பங்கு
பெரியவிளான்.



மனித நேயம்



அன்பு என்பது அவனில் ஒளிர
ஆணவம் என்பது வாழ்வில் ஒழிய
இன்று நாம் ஒன்றாய் இருக்க
ஈபோல எங்கும் பரந்து இருக்கவேண்டும்

உன்னோடும் அயலானோடும்
ஊர் ஊராய் எங்கு சென்றாலும்
எல்லோரும் உறவோடு இருக்க
மனித நேயம் ஏணியாய் உதவும்

ஐயோ என்று யார் வந்தாலும்
ஒற்றுமை என்னும் பண்போடு
ஒடிப்போய் உதவ வேண்டும்
அதற்கு ஒளடதமாய்
மனித நேயம் இருந்திட வேண்டும்.

யே. ஆன் பெறஸ்ரீனா
தரம் - 7.



ஓவியத்தூடே




கடவுளின் அழகிய படைப்பு




அ. ஜெனூசீலன்
புனித. அந்தோனியார் ஆலயம்

தூய கன்னி மரியாள்



கெ. டிலைக்சன்
புனித. அந்தோனியார் ஆலயம்
பெரியவிளான் (தரம் - 7)

ஆதாம் ஏவாள்



Soosainathan Amalesh

Grade - 4

St. Lucia's Church- Kotahena.7




Jencika

St. Xavier's Girls' college

Grade - 8

ஆதாம் ஏவாள்



B.A. Mary Jasmin
St. Lucia's Church-Kotahena.

அன்னை மரியாள்




K. Priyanjala
St. Lucia's Church
Kotahena.



P. லூட்ஸ் தனுஷா
தரம் 7
மன்/புனித சவேரியார் பெ. தே. பா

தீரு இருதய ஆண்டவர்



பொ. விதுர்சன்
புனித. அந்தோனியார் ஆலயம்
பெரியவிளான் (தரம் - 7)

புனிதர்களின் பாதையில்.....

புனித லூர்து அன்னை



கி.பி. 1858ஆம் ஆண்டு மாசி 11ம் திகதி தென் பிரான்ஸ் நாட்டில் பிரனீஸ் மலையடிவாரத்தில் லூர்த்து என்ற சிற்றூருக்கு அருகில் குன்றுகளிடையே முதன் முறையாகப் பெர்ந்தெத் சுபீரு என்ற நாட்டுப்புறத்து 14 வயது சிறுமிக்கு, விறகு சேகரிக்கச் சென்ற இடத்தில் கன்னிமாமரி காட்சியளித்தார். “இளமைத் தோற்றத்துடன் மரியாமிக அழகானவராக காணப்பட்டார்” என்று பெர்ந்தெத் குறிப்பிடுகின்றார். கையில் ஒரு செபமாலை இருந்ததையும் பார்க்கின்றார்.

பெர்ந்தெத்திற்கு வாழ்த்துக்கூறி, தம்முடன் செபிக்க அழைக்கின்றார் கன்னிமரி.

மாசி 25ம் திகதி மீண்டும் காட்சியளித்து மரியன்னை அவருக்கு இவ்வாறு கூறினார்: அங்கே தெரிகின்ற அருவியில் போய் உன்னைக் கழுவிக்கொண்டு, நீர் பருகு”. அவள் அருவியை நோக்கி போகும் போது, “அங்கு அல்ல” என்று சொல்லி மரியா குகையின் தரைப் பகுதியைச் சுட்டிக் காட்டினார். “நான் அங்கே போனேன். கை வைத்துப் பார்த்தால், தூசி படிந்த தண்ணீர் கொஞ்சம் காணப்பட்டது. குடிப்பதற்கான அளவு இல்லை. கொஞ்சம் சுரண்டிப் பார்த்தால் தண்ணீர் கொஞ்சம் கூடுதலாக வந்தது. ஆனால் மண் கலந்து இருந்தது. மூன்று முறை அதைக் கையினால் அள்ளி அகற்றிவிட்டு, அடுத்த முறை பருகினேன். அருகில் இருந்தவர்கள் ஏளனம் செய்தனர். காரணம், பருகிய வேளையில் முகமெல்லாம் மண்

படிந்திருந்தது. ஆனால் மாலைப் பொழுதிற்குள் தண்ணீர் பீறிட்டுவரத் தொடங்கியது” என்று குறிப்பிடுகின்றார். ஒரு வாரத்திற்குள் அந்த நீருற்றினின்று இன்றுவரை ஓடிவரும் தண்ணீர் நாள்தோறும் 32,000 கலன் ஆகும்.

1858 மார்ச் 25ம் நாள் மங்கள வார்த்தை திருநாள். மரியன்னை மீண்டும் அவ்விடத்தில் காட்சித்தந்தார். இந்த முறை அந்த தாயின் பெயரைக் கேட்கின்றாள் சிறுமி பெர்நதெத். “நாமே அமல உற்பவி” என்ற விடை கிடைத்தது. அதற்கு நான்கு ஆண்டுகளுக்கு முன்னர்தான் திருத்தந்தை 9ஆம் பத்தினாதர் “தேவ அன்னை அமல உற்பவி. பாவ மாசு எதுவுமின்றி உற்பவித்தவர்” என்பது விசுவாசப் பிரமாணம் என்று அறுதியிட்டு கூறியிருந்தார். கடைசியாக 18வது முறையாக மலைக் கார்ட்மேல் கன்னியின் திருநாளன்று மரியன்னை பெர்நதெத்துக்குக் காட்சியளித்தார். காட்சிகளிலெல்லாம் பாவிகளுக்காக மன்றாட பணிக்கின்றார். செபத்துடன் தவமுயற்சிகள் இன்றியமையாதவை என்று குறிப்பிடுகின்றார். அந்த இடத்தில் பவணி வரவேண்டும், ஆலயம் எழுப்பப்பட வேண்டுமென்றும் கேட்டுக்கொண்டார். கூட்டம் கூடிவிட்ட நிலையிலும் பரவசமான பெர்நதெத் மட்டுமே மரியின் உருவத்தைப் பார்க்க முடிந்தது.


உலகின் எத்திசையிலிருந்தும் இன்றும் ஆண்டுதோறும் எண்ணற்ற திருப்பயணிகள் அங்கு செல்கின்றனர். ஆயிரக் கணக்கான புதுமைகள் நடைபெறுகின்றன. பலதரப்பட்ட கொடிய நோய்கள் நீங்குகின்றன. மருத்துவர்களால் முற்றிலும் கைவிடப்பட்டவர்களுக்கு அவர்கள் கண்முன்னே குணம் கிடைத்துள்ளது. பாவிகள் பலர் மனந்திரும்புகின்றனர் என்பது தான் சிறப்பு. “உனக்கு நான் காட்சி கொடுத்ததினால், நீ இவ்வுலகில் துன்பம் இல்லாமல் வாழ்வாய் என்று நான் கூறமாட்டேன். மாறாக உனக்கு கலப்பில்லா மகிழ்ச்சி நிறைந்த வாழ்வு மறுஉலகில் தான்” என்று லூர்து அன்னை பெர்நதெத்துக்குக் கூறியிருந்தபடி அவர் பல வேதனைகளை அனுபவித்த பிறகு இறைவனடி சென்றார்.

12.02.99 “இந்து” ஆங்கில நாளிதழில் கீழ்க்கண்ட புதுமை சொல்லப்படுகின்றது. கொடிய நோயின் பின் விளைவாக முடக்குவாதத்தில் விடப்பட்ட ஒரு நோயாளி லூர்து நகரின் புனித தலத்திற்குக் கொண்டுவரப்பட்டார். 51 வயதான இவர் முற்றிலும் முடமாகி நடக்க இயலாதிருந்தவர். இங்கு புனித அருவிக்குக் கொண்டுவரப்பட்ட சில மணி நேரத்திற்குள், தாராளமாக நடக்க ஆரம்பித்தார். இது 66வது புதுமையாக மருத்துவர்களால் ஐயந்திரிபுற ஏற்றுக்கொள்ளப்பட்டது. சரியாக 25 ஆண்டுகளுக்கு முன் அதாவது 1987இல் இந்நிகழ்வு நடைபெற்றது. எனினும், திருச்சபை இது ஐயத்திற்கு இடமின்றி தெய்வச் செயல்தான், புதுமைதான் என்று புடமிட்டு சோதித்தறிந்த பின் ஏற்றுக்கொண்டது 12ஆண்டுகளுக்கு பிறகே என்பதும் குறிப்பிடத்தக்கது.

சிந்தனைக்கு:

Song of Bernadette என்ற திரைப்படத்தில் கூறப்பட்டதை இங்கு நினைவுகூறலாம். “இறை நம்பிக்கை உள்ளவர்களுக்கு விளக்கம் தேவையற்றது. நம்பிக்கையற்றவர்களுக்கு விளக்கம் கொடுப்பது இயலாத ஒன்று”

✦ பெர்நதெத் என்பவரைப் போல் குழந்தை உள்ளம் கொண்டு தேவ தாயாரின் மேல் பற்றுதல் கொண்டு செபமாலையை உருக்கமாய் செபிக்கக் கற்றுக்கொள்வோம்



சிந்தனைக்கு விருந்தாக ஒரு கதை.....

ஒரு பெரிய கல், பல காலமாக அந்த இடத்தில் இருந்தது. ஒருநாள்! சிறிய பாம்பொன்று நழைந்துக்கொண்டதை அவதானித்தனர் சிலர். பாம்பு ஆபத்தானது, அதைக் கொல்ல வேண்டும் என சிந்தித்தனர். அதன் பயனாக கல் புரட்டப்பட்டது. அதனடியில் பாம்பை விட பல சிறிய சிறிய பூச்சி, பூழ்க்கள் இருந்தன. வெளிச்சத்தைக் கண்தம் அவை அங்கும் இங்குமாக ஓடத் தொடங்கின. பாம்பு அடிக்கப்பட்டது. கல் மீண்டும் உரிய இடத்தில் வைக்கப்பட்டது. வெளிச்சம் கண்டு பயந்து ஓடிய பூச்சிகள் மீண்டும் இருளைத் தேடி வந்தன. கல்லுக்கடியில் மீண்டும் புகுந்துக்கொண்டன.

சிந்தனைக்கு:

தவக்காலத்தில் நாம் காணும் ஒரு நிகழ்வு என்னவெனில் கிறிஸ்தவர்கள் அனைவரும் பல்வேறு ஒருத்தல் முயற்சிகளிலும் ஆன்மீக வழிபாடுகளையும் மேற்கொள்வதையும் நாம் காண்கின்றோம். உதாரணமாக சிலுவைப்பாதை செய்தல், திருமணித்தியாலங்கள், யாத்திரைகள், உபவாசம் போன்ற பல ஒருத்தல் முயற்சிகளை மேற்கொள்வர். இறைவனின் அருகே செல்ல முயற்சிப்பர். புனிதர்களாகவும் ஒளியின் மக்களாகவும் வாழ்வர். எனினும் இத்தவக்காலம் முடிந்தவுடன் மீண்டும் தம் பழைய இருள்சூழ்ந்த வாழ்க்கைக்கே திரும்பி விடுவர். இதனையே மேற்கண்ட சிறுகதையும் எமக்கு எடுத்துக் காட்டுகின்றது.

ஒளியைக் கண்டதும் பயப்படும் பலர் உள்ளனர். இவர்கள் ஒளியை ஏற்று தம் வாழ்வை சீர்செய்ய மாட்டார்கள். ஆண்டவரில் உண்மையான நம்பிக்கை எமக்கு வாழ்வு தருகின்றது. எவ்வாறு?

❖ அவரில் நம்பிக்கை நம்மை அவராக வாழ அழைக்கின்றது.

- ❖ அவரது வாழ்வு உண்மை நிறைந்த வாழ்வு. அன்பு, நீதி, இரக்கம், பரிவு, சகோதரத்துவம் நிறைந்த வாழ்வு.
- ❖ அவரில் வாழும்போது அவருக்காக எம்மை அர்ப்பணிக்கவும் துணிவோம்.

இயேசுவின் போதனை எனும் ஒளி, சவால் எனும் ஒளி உண்மை எனும் ஒளி இவர்களுக்கு பெரும் ஆபத்தாகவே காட்சியளித்தது. இருளைக் கடந்து ஒளியில் உண்மையைக் காண யூதத் தலைமை விரும்பவில்லை.

இயேசு உலகிற்கு தந்தது நல்வாழ்வு. அதுவே அவர் தரும் ஒளி. இருள் நிறைந்த வாழ்விலிருந்து அவரில் நம்பிக்கை வைத்து அவரிடம் வருபவருக்கு வாழ்வு நிச்சயம். நற்செய்திகள் முழுவதிலும் இந்த உண்மையைக் காணலாம். அவரில் வாழ்வு பெற்றவர்கள் பலர். ஆனால் தமது சமயம், சட்டம், சம்பிரதாயம், கலாச்சாரம் என்று குறுகிய வட்டத்தினுள் வாழ்தவர்கள் செய்த தவறு இயேசுவை நம்பவில்லை. அவருக்கு எதிராகவும் செயல்பட்டனர். இவர்கள் இருளின் ஆட்சிக்குள் தொடர்ந்து இருந்து வந்தனர்.

ஒளி கொடுக்கக்கூடிய சந்தர்ப்பங்கள்:

எங்களோடு வாழும் ஏழை, எளிய, ஒதுக்கப்பட்ட சகோதர சகோதரிகளுக்கு எம்மால் இயன்ற வகையில் சொல்லாலும் செயலாலும் செபத்தாலும் இயேசுவின் ஒளியை அவர்களோடு பகிர்ந்துக்கொள்ள இயலும்.

தேசிய செயலகம்.

இலங்கை மண்ணில் திருப்பாலர் சபை மலர்வின் 25 வருட வெள்ளி விழா கொண்டாட்டம் ஹிங்குரக்கொடையில்....



“சிறுவர்களை என்னிடம் வரவிடுங்கள்” என்ற இயேசுவின் அழைப்பிற்கு இணங்க நம் நாட்டு சிறுவர்களையும் இன, மொழி போதங்களை துறந்து அவரிடம் அழைத்துச் செல்லும் உன்னத பணி, அன்று 1987ஆம் ஆண்டு புரட்டாசி மாதம் 13-14ம் திகதிகளில் 16 ஊக்குளர்களின் பங்களிப்புடன் ஆரம்பிக்கப்பட்டது. அன்று அநுராதபுரி மறைமாவட்டத்தின் ஹிங்குரக்கொட பங்கில் விதைக்கப்பட்ட வித்து இன்று 12 மறைமாவட்டங்களிலும் வியாபித்து பெரிய விருட்சமாகி வளர்ந்துள்ளது.

வெள்ளி விழா கொண்டாட்ட நிகழ்வுகள் 3 - 4ம் திகதிகளில், அது ஆரம்பம் கண்ட அநுராதபுரி மறைமாவட்டத்தின் ஹிங்குரக்கொட பங்கில் இலங்கை திருப்பாலர் சபையின் ஆரம்ப கர்த்தாவான அதி. வண. மெல்கம் கர்தினால் ரஞ்சித் அவர்களின் தலைமையிலேயே நடைபெற்றமை விசேட அம்சமாகும். இந்நிகழ்வு அநுராதபுரி மறைமாவட்டத்தில் நடைபெற்ற போதும் எல்லா மறைமாவட்ட இயக்குளர்களும் ஊக்குளர்களும் அங்கு வருகைத்தந்து தமது பங்களிப்பையும் வழங்கியிருந்தனர். கார்த்திகை 3ம் திகதி குருநாகல் மறைமாவட்ட ஆயர் வண. ஹெரல்ட் எந்தனி பெரேரா



அவர்களின் தலைமையில் பி.ப. 5.00 மணியளவில் சிறப்பு மாலை வழிபாட்டுடன் விழா நிகழ்வுகள் ஆரம்பிக்கப்பட்டன. இதில் அநுராதபுரி மறைமாவட்ட ஆயர். நோபர்ட் அந்திராதி அவர்களும் திருமலை ஆயர் அதி. வண. கிங்ஸ்லி சுவாமிப்பிள்ளை அவர்களும், அதி. வண. மெல்கம் கர்தினால் ரஞ்சித் அவர்களும் கலந்து சிறப்பித்தனர். அதனைத் தொடர்ந்து ஊக்குளர்கள் அனைவருக்கும் வண. மெல்கம் கர்தினால் ரஞ்சித் அவர்களுடன் திறந்த கலந்துரையாடல் இடம்பெற்றது. இதன் போது ஆரம்ப ஊக்குளர்கள் 16 பேரில் இருந்த இரு ஊக்குளர்களும் கலந்து கொண்டனர். இதில் சிலாப மறைமாவட்டத்தைச் சேர்ந்த ஊக்குளர் ஒருவர் கர்தினால் அவர்களிடம் “25 வருடங்களுக்கு முன்னர் திருப்பாலர் சபையை ஆரம்பிக்கும் போது இவ்வாறு 25 வருடங்களை இது எட்டிச் செல்லும் என நினைத்தீர்களா?” என எழுப்பிய வினாவுக்கு “இந்த காரியத்தை நான் ஆரம்பிக்கும் போது இதை இயேசுவிடமே ஒப்புக்கொடுத்தேன். எனவே அவருக்காக ஒரு காரியத்தை ஆரம்பிக்கும் போது மிகுதியை அவரே பார்த்துக் கொள்வார்” என பதிலளித்தார். இக்கலந்துரையாடலைத் தொடர்ந்து இராவுணவும் மைதானத்தில் வினோத நிகழ்வுகளும் இடம்பெற்றன.

வெள்ளி விழா கொண்டாட்டங்களின் மணிமகுடமான நன்றி திருப்பலி கார்த்திகை 04ம் திகதி அதி. வண. மெல்கம் கர்தினால் ரஞ்சித் அவர்களின் தலைமையில் ஆயர். கிங்ஸ்லி சுவாமிப்பிள்ளை மற்றும் ஆயர். நோபர்ட் அந்திராதி அவர்களோடு மறைமாவட்ட இயக்குளர்கள், குருக்களின் பங்களிப்போடு கூட்டுத் திருப்பலியாக இரு மொழிகளிலும் ஒப்புக் கொடுக்கப்பட்டது. இதன் போது திருப்பாலர் சபை ஆரம்ப பயிற்சி பாசறையை நடாத்திய

அப்போதைய அநுராபுரி மறைமாவட்ட இயக்குனர் மறைந்த அருட்தந்தை. கில்பர்ட் பெரேரா அவர்களையும் அருட்சகோதரி. பெனடிக்ட் அவர்களையும் நன்றியோடு நினைவுகூர்ந்து கௌரவிக்கப்பட்டனர். திருப்பலியின் பின் எல்லா மறைமாவட்ட ஊக்குளர்களும் கலை நிகழ்வுகள் இடம்பெற்றன.

இவ்விழாவின் இன்னுமோர் முக்கிய அம்சமாக 25 வருட நிறைவை முன்னிட்டு “ஜேசுகே ஓந்த யாலுவோ” என்னும் இறுவெட்டு வெளியிடப்பட்டது. இது அருட்தந்தை. ஸ்ரீயானந்த அவர்களின் உதவியுடனும் திருப்பாலர் சபை சிறார்களின் பங்களிப்புடனும் வடிவமைக்கப்பட்டது என்பது குறிப்பிடத்தக்கது. இவ்வாறு 25வது வருட வெள்ளி விழா கொண்டாட்ட நிகழ்வுகள் இறையாசீருடன் இனிதே நிறைவு கண்டது.



⇒⇒⇒ யோது அறிவு ⇐⇐⇐

- 01) செய்மதி தொடர்பு நிலையம் ஆரம்பிக்கப்பட்ட ஆண்டு?
1962
- 02) முதலாவது தமிழ் பத்திரிகையான 'உதய தாரகை' ஆரம்பிக்கப்பட்ட ஆண்டு?
1962
- 03) அமெரிக்கா எத்தனையாம் ஆண்டு சுதந்திரம் அடைந்தது?
1776
- 04) மூக்குக் கண்ணாடியை முதலில் அறிமுகப்படுத்திய நாடு எது?
இத்தாலி
- 05) இலங்கையில் இலவசக் கல்வி அறிமுகப்படுத்தப்பட்ட ஆண்டு எது?
1945
- 06) இறப்பர் ஆராய்ச்சி நிலையம் அமைந்துள்ள இடம் எது?
அகலவத்தை
- 07) வேகமாக பறக்கும் பறவை எது?
புறா
- 08) மண்புழுவுக்கு எத்தனை இதயங்கள் உள்ளன?
5
- 09) மனித உடலில் மிகப் பெரிய சுரப்பி எது?
ஈரல்
- 10) மனித மூளையின் சராசரி நிறை என்ன?
1 - 4 கிலோகிராம்

மகாலிங்கம் சாள்ஸ் அன்ரனி

தரம் - 10

புனித குசையப்பர் ஆலயம்

வட்டக்கச்சி.

வொது ஒறிவு

- ௨ நடக்க தெரியாத பிராணி - முயல்
- ௨ மிக சிறிய இதயம் உள்ள மிருகம் - சிங்கம்
- ௨ உடலில் இரத்தம் பாயாத ஒரு இடம் -
கருவிழிகள்
- ௨ மிகச் சிறிய விதை எது - கடுகு

C. நன்சி
நாயபெத்த

- 01) கம்பளி நாடு என அழைக்கப்படும் நாடு எது?
அவுஸ்திரேலியா
- 02) சதிரங்க விளையாட்டின் தாயகம் எது?
இந்தியா
- 03) தலாவருமானம் கூடிய நாடு எது?
சுவிஸ்லாந்து
- 04) கங்காரு நாடு என அழைக்கப்படுவது எது?
அவுஸ்திரேலியா
- 05) ஆசியா கண்டத்தில் பறவைகள் கூடிய நாடு எது?
மலேசியா

ம. சோபிக்கா
தரம் - 4
புனித அந்தோனியார் ஆலயம்
கரவெட்டி, நெல்லியடி.

சிந்தனைக்கு சில வரிகள்...



- ❧ ஒருவன் கடவுளுடன் சமாதானமாய் வாழாவிட்டால் அவனுடைய இல்லத்தில் சமாதானம் இருக்காது.
- ❧ ஏழைகளை சந்தியுங்கள். இயேசுவை சந்திக்க வேறு எளிதான வழியில்லை - புனித மார்கரீத்தம்மாள்
- ❧ விண்ணக வாசலைத் திறக்கும் திறவுகோல் அன்பே - எலிவர்
- ❧ பிறரது துன்பத்தை அன்புடன் துடைக்காவிடில் வேறு எதற்காக வாழ்கிறாய்? - ஜார்ஜ் எலியாட்
- ❧ மகிழ்ச்சி பொருட்களில் அல்ல, நமக்குள் இருக்கிறது.
- ❧ தாழ்ச்சியை விட அவசியமானது இவ்வுலகில் வேறு இல்லை - அன்னை தெரசா
- ❧ பரிசுத்தமான மனசாட்சி உள்ளவன் அடக்கத்தோடும் அமைதியோடும் இருப்பான் - தாமஸ் ஆர். கெம்பீஸ்
- ❧ மனித வாழ்வு முடிவுறுமுன் கடவுள் தீர்ப்பு வழங்குவதில்லை - டாக்டர் ஜான்சன்
- ❧ குடும்பத்தில் அன்பு இருந்தால் விண்ணகம் அங்கே இருக்கும்
- ❧ உன் பார்வையை மாற்று உலகம் மாறிவிடும் - கார்லோஸ்
- ❧ நீ யாராக இருந்தாலும் நல்லவனாக இரு - ஆபிரகாம் லிங்கன்
- ❧ நாம் உண்ணாமல் சேர்த்து வைத்திருக்கும் உணவு பசித்திருப்போரின் பங்காகும் - பசிலியார்
- ❧ இறைவார்த்தையை நேசி, குறைகள் உன்னை விட்டு விலகும் - லிவ்விங்டன்

விடுகதைகள்

1. வயலில் உழுதவன் ஊதியம் வாங்கவில்லை. அவன் யார்?
மண்புழு
2. புத்தாண்டில் புகுந்த விருந்தாளி தங்குவதோ ஓராண்டு. அவன் யார்?
நாட்காட்டி
3. மழைக்காலம் வந்து விட்டால் மகராசி பாட்டுடொடுப்பாள். அவள் யார்?
தவளை
4. ஒரு வீட்டுக்கு ஐந்து வாசல். அது என்ன?
உள்ளங்கை
5. ஆயிரம் பேர் சேர்ந்தாலும் தூக்க முடியாது, கடலிலும் இருக்கும். அது என்ன?
நீர்க்குமிழிகள்

சொய்ம்

தாய் ஆவியே எம் இதயத்தில் எழுந்தருளி வாரும்.
தாய் ஆவியே உமது கொடைகளால் எம்மை
நிரப்பியருளும்.
தாய் ஆவியே எப்பொழுதும் எம்மோடு தங்கியருளும்.

B. இனோமா மேஷி
நாயபெத்த பங்கு
கோணமுட்டாவ.



திருவிவிலய வினாவிடை



- 01) புனித தோமினிக் சாவியோவின் பெற்றோர் யார்?
சார்ள்ஸ் சாவியோ, பிரிஜித்தம்மாள்
- 02) மோசே எத்தனை வயதில் இறந்தார்?
120 வயதில்
- 03) சேயிக் நாட்டில் வாழ்ந்தவர்கள் யார்?
ஏசாவின் புதல்வர்கள்
- 04) நோவா இறக்கும் போது அவருக்கு வயது எத்தனை?
950 வயது
- 05) ஈசாக் என்ற சொல்லின் பொருள் யாது?
சிரிப்பவன்
- 06) ஆபிரகாமின் தந்தையின் பெயர் என்ன?
தெராகு
- 07) ஈசாக்கின் புதல்வர்கள் யாவர்?
ஏசா, யாக்கோபு
- 08) தோனிமிக் சாவியோவைப் பற்றி பங்குத் தந்தை
யாரிடம் கூறினார்?
தொன் பொஸ்கோவிடம்
- 09) யோசேப்பின் சகோதரர்கள் அவரை யாரிடம்
விற்றார்கள்?
அமலேக்கியரிடம்
- 10) மரியாளின் பெற்றோர்கள் யார்?
சுவக்கீன், அன்னம்மாள்

அ. தனுசீலன்
புனித அந்தோனியார் ஆலயம்
கரவெட்டி

புனித அந்தோனியாரின் வரலாற்றின் சில பிரதான நிகழ்வுகள்

- ❧ 1195 ஓகஸ்ட் 15ல் மரியன்னை விண்ணொய்திய தினத்தில் போர்த்துக்கல் தேசத்தின் தலைநகர் லிஸ்பனில் புனிதர் பிறந்தார்.
- ❧ 1195 ஓகஸ்ட் 23ல் திருமுழுக்கு பெற்று “பேர்டினன்ட்” என்னும் நாமம் சூட்டப்பட்டார்.
- ❧ 1210 வரையும் லிஸ்பன் நகரப் பேராலயத்தில் ஆயர் சாகர் ஆண்டகை நடாத்திய பாடசாலையில் கல்வி கற்றார். அதே வருடம் 15 வயதில் புனித அகுஸ்தினார் துறவற சபை குருமடத்தில் சேர்ந்தார்.
- ❧ 1229 பாச்சிகிலோன் நதிக்கரையில் அமைந்துள்ள “பதுகை” மாநகருக்கு வருகைத் தந்து அங்கு துறவியர் மடத்தில் வாழ்ந்தார்.
- ❧ 1230 அந்தோனியார் தாம் வகித்த மேலாளர் பதவியில் இருந்தும் தமது விருப்பத்தின் படியே விலகினார். இரண்டாம் முறையும் உரோம் நகரம் சென்றார். அங்கு சபையின் புதுப்பித்தல் முயற்சிகளில் பங்கு கொண்டார்.
- ❧ 1231 மார்ச் 15ல் அரசு, அந்தோனியாரின் கோரிக்கையின் பிரகாரம் கடன் நிவாரணச் சட்டத்தை அமுல் படுத்தியமை வரலாற்றில் பதியப்பட்டுள்ளது.
- ❧ 1231 யூன் 13ல் அந்தோனியார் இறைவனடி சேர்ந்தார்.

அ. மேரி நொயிலின்
புனித அந்தோனியார் ஆலயம்
கரவெட்டி.

அன்பின் தம்பி தங்கையரே!

மறை அரும்பில் பிரசரிப்பதற்கு நீங்கள் ஆர்வத்துடன் அனுப்பும் அனைத்து ஆக்கங்களுக்கும் நன்றி. உங்கள் சுவைமிக்க ஆக்கங்களை தொடர்ந்தும் எமக்கு அனுப்பி வைப்புகள்.

நீங்கள் அனுப்பும் ஆக்கங்கள் அனைத்தும் நன்கு ஆராய்ந்து உங்களின் பங்குத் தந்தை அல்லது ஊக்குவிப்பாளர் உறுதி செய்திருத்தல் வேண்டும். உங்கள் ஆக்கங்களை தெளிவான கையெழுத்தில் எழுதி அனுப்பும்படி அன்புடன் கேட்டுக் கொள்வதோடு ஓவியங்களை அனுப்புபவர்கள் பென்சில் மட்டும் உபயோகித்து ஓவியங்கள் படங்கள் வரைதல், படங்களை பிரதிசெய்து அனுப்புதல் ஆகியவற்றைத் தவிர்த்துக் கொள்ளும் படியும் கேட்டுக்கொள்கிறோம். உங்கள் ஆக்கங்கள் மறையை தழுவிதாக்க இடுக்க வேண்டும் என்பதையும் கவனத்தில் கொள்ளவும்.


உங்கள் ஆக்கம் பிரசுரமானதும் உங்களுக்கு ஒரு மறையரும்பு இலவசமாக அனுப்பி வைக்கப்படும். எனவே உங்கள் பெயர், முகவரி, பங்கு, மறைமாவட்டம் என்பவற்றை தெளிவாக எழுதி அனுப்புவதுடன், தொலைபேசி வசதி இருப்பின் அவற்றையும் குறிப்பிட்டு அனுப்பவும். இறைத்தந்தை உங்கள் ஒவ்வொருவருக்கும் அருளியுள்ள திறமைகளை வெளியுலகிற்கும் காட்டி ஏனைய பிள்ளைகளும் பயன்பெற உங்களுக்கான இம்மறையரும்பு சஞ்சிகையை பயன்படுத்துங்கள்.

“இலவசமில் சீரிய மறைத்திடுகலே!

மறையுறைக்க வருங்கள்”

தேசிய செயலகம்

பாப்பறை மறைபரப்புச் சபைகளின்
 தேசிய காரியாலயத்தில் பண்புரியும்
 ஜா-எல, வேவலவை வதவடமாகக் கொண்டு
 செல்வ். சுகந்த பெர்னான்டோ மற்றும் ஜா-எல
 இந்தவிட்டியவை வதவடமாகக் கொண்டு
 தரு. மனோன் நோனில் இருவரும்
 கடந்த புரட்டாசு மாதம் 08ம் தகத
 வேவல புன்த. பீரான்சில் சுவேரியார்
 தேவாலயத்தில் இறையாசீரோடு
 தம் புதிய வாழ்வை ஆரம்பத்தனர்.



Sugandi & Minon

புதிய பயணத்தை ஆரம்பித்த
 புது தம்பதியினரை சுகந்த மற்றும் மினோன்
 இருவருக்கும் தூய ஆஸிபானவதின்
 புகழும் வழிவகுத்துவதும்,
 இறை அனின்மைபின் பரவுகவலுதும்
 என்றும் உரித்தாகுக...!


தேசிய இயக்குநர் உட்பட
 செயலக உறுப்பினர்கள்

ප්‍රථම ධර්මදින ඉරටින HOLY CHILDHOOD SUNDAY ත්‍රිත්‍රූපාචාර්ය මහරාජ්‍ය ඉරාජ්‍ය 2013.01.27

“විශ්වාසයේ පහන් වෙලු අපි, ලෝක අන්ධකාරයන් නසා”

“We are the Light of Faith to dispel the darkness of the world”

“විශ්වාසයේ පහන් වෙලු අපි, ලෝක අන්ධකාරයන් නසා”



ඉදිරිපසින් ධර්මදින සංගම්, 19, බැල්කම් පෙදෙස, කොළඹ 08

පාප්පිතෘ මහරාජ්‍ය ඉරාජ්‍ය, 19 පල්කම් ඉඩම, කොළඹ 08

Pontifical Mission Societies, Balcombe Place, Colombo 08, Sri Lanka

Tel / Fax : 011-2685673 email : ndpms@sltnet.lk Web : www.pontificalmissionlk.org